



भारत सरकार - रेल मंत्रालय
अनुसंधान अभिकल्प और मानक संगठन
लखनऊ - 226 011
EPBX (0522) 2451200
Fax (0522) 2458500

Government of India-Ministry of Railways
Research Designs & Standards Organisation
Lucknow - 226 011
DID (0522) 2450115
DID (0522) 2465310



प्रेस विज्ञप्ति

आर.डी.एस.ओ. में हिंदी पखवाड़ा-2023 का समापन

आर.डी.एस.ओ. में दिनांक 14.09.2023 से मनाये जा रहे हिंदी पखवाड़ा-2023 का समापन आज दिनांक: 29.09.2023 को हुआ। हिंदी पखवाड़े के दौरान आयोजित विभिन्न कार्यक्रमों के अतिरिक्त दिनांक:15.09.2023 को "अज्ञानता और अकुशलता ही दुर्घटना के कारण" और "राष्ट्रीय एकता में हिंदी भाषा और भारतीय रेल की भूमिका" शीर्षक पर एक तकनीकी हिंदी संगोष्ठी का भी आयोजन किया गया, जिसमें संगठन के 01 अधिकारी एवं 6 कर्मचारियों ने अपने "तकनीकी लेख" प्रस्तुत किए।

आर.डी.एस.ओ.के नए आडिटोरियम में आयोजित आज के समापन समारोह में महानिदेशक अजय कुमार राणा द्वारा राजभाषा के विभिन्न प्रतियोगिताओं के विजेता एवं राजभाषा में प्रशंसनीय कार्य करने वाले कर्मिकों को 52 पुरस्कार वितरित किए गए। "सामूहिक पुरस्कार योजना" के अंतर्गत वर्ष के दौरान सर्वाधिक कार्य राजभाषा में करने हेतु संगठन के भंडार निदेशालय ने प्रथम पुरस्कार प्राप्त किया, जिसके लिए रु.12,000/- तथा राजभाषा शील्ड प्रदान की गई। मालडिब्बा निदेशालय को द्वितीय स्थान प्राप्त हुआ, जिसमें रु. 8,000/- तथा राजभाषा ट्राफी प्रदान की गई। संगठन के यातायात एवं मनो-तकनीकी निदेशालय ने तृतीय स्थान प्राप्त किया जिसे रु. 6,000/- का नकद पुरस्कार प्रदान किया गया। हिंदी पखवाड़े के दौरान राजभाषा प्रदर्शनी में संगठन के 08 निदेशालयों ने अपने-अपने स्टॉल लगाये, जिनमें राजभाषा में किए गए कार्यों को प्रदर्शित किया गया। इस प्रदर्शनी के मूल्यांकन के आधार पर रेलपथ एवं रेलपथ मशीन (इंफ्रा-1) निदेशालय ने प्रथम, वित्त एवं लेखा निदेशालय ने द्वितीय तथा भू-तकनीकी इंजीनियरी निदेशालय ने तृतीय स्थान प्राप्त किया। इन तीनों निदेशालयों को क्रमशः रु. 9,000/-, रु. 6,000/- तथा रु. 4,000/- के नकद पुरस्कार तथा शील्ड प्रदान की गई।

पुरस्कार वितरण के उपरांत "द ग्रेट राजा मास्टर ड्रामा कंपनी" नामक हास्य नाटक का मंचन किया गया। इस अवसर पर उपस्थित कर्मिकों को संबोधित करते हुए महानिदेशक महोदय ने संगठन के सभी कर्मिकों से राजभाषा नियमों के अंतर्गत अधिकाधिक कार्य हिंदी में करने का आह्वान किया। पुरस्कार वितरण समारोह में मुख्य राजभाषा अधिकारी श्री विनीत द्विवेदी ने राजभाषा विभाग के राजभाषा प्रश्नोत्तरी एवं शब्दार्थ प्रतियोगिता आयोजन जैसे अभिनव प्रयास रेखांकित करते हुए सभी को राजभाषा प्रयोग हेतु प्रोत्साहित किया

सं/पीआर .पब्लिसिटी/ 23

दिनांक:29.09.2023

कृपया उपर्युक्त समाचार को अपने प्रतिष्ठित समाचार पत्र में फोटोग्राफ सहित प्रकाशित करने की व्यवस्था करें


(डॉ आशीष अग्रवाल)

कार्यकारी निदेशक/प्रशासन

सेवा में

संपादक.....